



## Stqarrija għall-Istampa

Il-Lussemburgu, is-17 ta' Jannar 2017

### L-UE tista', u jmissha, tagħmel aktar biex il-ħela tal-ikel tiġi miġġielda b'mod effettiv, jgħidu l-Awdituri

Rapport ġdid li nħareġ mill-Qorti Ewropea tal-Awdituri jgħid li, għalkemm għadd ta' politiki tal-UE għandhom il-potenzjal li jiġġieldu kontra l-ħela tal-ikel, dan il-potenzjal tagħhom mhuwiex qed jiġi sfruttat. L-azzjoni li ttieħdet sa issa għadha frammentata u intermittenti, filwaqt li hemm nuqqas ta' koordinazzjoni fil-livell tal-Kummissjoni Ewropea. Il-proposta l-aktar reċenti tal-UE għall-indirizzar tal-ħela tal-ikel, li tinvolvi l-ħolqien ta' pjattaforma, ma tindirizzax għalkollox il-problemi li tqajmu fir-rapport tagħhom, jgħidu l-awdituri.

Il-ħela tal-ikel hija problema globali li tirrikjedi azzjoni fil-livelli kollha. Stimi attwali jindikaw li, globalment, madwar terz tal-ikel li jiġi prodott għall-konsum mill-bniedem jinħela jew jintilef. Din il-ħela tirrappreżenta konsegwenzi ekonomiċi u ambjentali enormi.

Il-progress sa issa kien imxekkel min-nuqqas ta' definizzjoni komuni ta' "ħela tal-ikel", u min-nuqqas ta' linja bażi maqbula li tista' tkun il-punt tat-tluq għat-tnaqqis. Dan minkejja l-appelli ripetuti mill-Parlament Ewropew, il-Kunsill, il-Kumitat tar-Reġjuni, il-G20 u oħrajn biex l-UE tgħin ħalli titnaqqas il-ħela tal-ikel.

*"Ir-rapport tagħna lill-Kummissjoni identifika għadd ta' opportunitajiet mitlufa kif ukoll titjib potenzjali li ma jkunx jirrikjedi inizjattivi leġiżlattivi ġodda jew aktar fondi pubbliċi", qalet Bettina Jakobsen, il-Membru tal-Qorti Ewropea tal-Awdituri responsabbli għar-rapport. "Iżda billi tiffoka l-isforzi tagħha fuq l-istabbiliment ta' pjattaforma, il-Kummissjoni, għal darb'oħra, qed tiffoka opportunità biex tindirizza l-problema b'mod effettiv. Dak li jenħtieġ issa huwa li jkun hemm allinjament aħjar tal-politiki eżistenti, koordinazzjoni aħjar, u objettiv ċar ta' politika biex titnaqqas il-ħela tal-ikel."*

Ir-rapport tal-awdituri eżamina kif il-politiki attwali jistgħu jintużaw b'mod aktar effettiv, u jirrakkomanda li l-Kummissjoni:

- issaħħaħ l-istrategija tal-UE biex tiġi miġġielda l-ħela tal-ikel u tikkoordinaha aħjar, bi pjan ta' azzjoni għas-snin li ġejjin u b'definizzjoni ċara ta' ħela tal-ikel;

*L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem T: (+352) 4398 47063

Damijan Fišer – Uffiċjal tal-Istampa T: (+352) 4398 45410

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

M: (+352) 691 55 30 63

M: (+352) 621 55 22 24

- tqis il-ħela tal-ikel fil-valutazzjonijiet tal-impatt tagħha fil-futur, u tallinja aħjar il-politiki differenti tal-UE li jistgħu jiġġieldu kontra l-ħela tal-ikel;
- tidentifika u tirrizolvi ostakli legali għad-donazzjoni ta' ikel, tħegġeġ l-użu ulterjuri tal-possibbiltajiet eżistenti ta' donazzjoni u tqis kif tista' tħegġeġ id-donazzjoni f'oqsma ta' politika oħra.

Madankollu, is-Sinjura Jakobsen illum wissiet li l-Pjattaforma l-ġdida ma tikkontribwix b'mod sinifikanti għall-istrateġija kontra l-ħela tal-ikel, u li kien għad ma hemmx definizzjoni unika u ċara ta' ħela tal-ikel. *"Ir-rakkomandazzjonijiet tagħna dwar kif il-politika tal-futur tista' tiġi żviluppata jew ġew injorati jew ġew aċċettati parzjalment biss, filwaqt li l-abbozz tal-linji gwida sempliċiment jgħaddi l-problema lill-Istati Membri"*, hija komplet tgħid.

Fir-rapport tagħhom, l-awdituri eżaminaw l-azzjoni li l-UE ħadet sa issa biex titnaqqas il-ħela tal-ikel u kif jaħdmu d-diversi strumenti ta' politika. Huma sabu li l-UE ma kinitx ikkontribwiet għal katina tal-provvista tal-ikel li hija effiċjenti fl-użu tar-riżorsi, peress li l-ħela tal-ikel ma ġietx miġġielda b'mod effettiv.

Il-ħela tal-ikel hija problema li tinsab tul il-katina tal-provvista tal-ikel kollha hemm hi, jgħidu l-awdituri, u jenħtieġ li l-azzjoni tkun immirata tul il-katina kollha. Jenħtieġ li l-enfasi tkun fuq il-prevenzjoni, billi l-benefiċċji li jinkisbu meta l-ħela tiġi evitata huma akbar mill-konsegwenzi li jirriżultaw jekk din tiġi indirizzata aktar tard.

L-awdituri sabu li kien hemm nuqqas notevoli ta' valutazzjoni tal-impatt tal-politiki tal-UE fuq il-ġlieda kontra l-ħela tal-ikel. Oqsma ta' politika importanti bħalma huma l-agrikoltura, is-sajd u s-sikurezza alimentari kollha għandhom sehem x'jaġhtu u jistgħu jintużaw biex il-ħela tal-ikel tiġi miġġielda aħjar.

Ir-Rapport Speċjali Nru 34/2016: "Il-Ġlieda kontra l-ħela tal-ikel: opportunità għall-UE sabiex ittejjeb l-effiċjenza fir-riżorsi tal-katina tal-provvista tal-ikel" huwa disponibbli bi 23 lingwa tal-UE.